

केंद्र शासनाने दिलेल्या इष्टांकाच्या मर्यादेत राष्ट्रीय अन्नसुरक्षा अधिनियम, २०१३ अंतर्गत समाविष्ट न झालेल्या लाभार्थ्यांचा तसेच शेतकरी लाभार्थ्यांचा समावेश करण्यासंदर्भात समिती स्थापन करण्याबाबत.

महाराष्ट्र शासन  
अन्न, नागरी पुरवठा व ग्राहक संरक्षण विभाग  
शासन परिपत्रक क्रमांक: संकिर्ण-२०१६/प्र.क्र. ११७/नापु-२२  
मादाम कामा मार्ग, हुतात्मा राजगुरु चौक,  
मंत्रालय विस्तार, मुंबई - ४०० ०३२.  
दिनांक : २३ ऑगस्ट, २०१६

**वाचा :-** १) शासन निर्णय क्र. असुका-२०१३/प्र.क्र.३१९/ना.पु.२२, दि. १७ डिसेंबर, २०१३.

२) शासन निर्णय क्र. असुका-२०१४/प्र.क्र.११६/ना.पु.२२, दि. २४ मार्च, २०१५.

३) शासन निर्णय क्र. अधापु-२०१४/प्र.क्र.१२२/ना.पु.२२, दि. १५ जानेवारी, २०१६.

**प्रस्तावना :-**

राष्ट्रीय अन्नसुरक्षा अधिनियम, २०१३ महाराष्ट्र राज्यात दि. ५ जुलै, २०१३ रोजी लागू करण्यात आला आहे. सदर अधिनियमान्वये राज्यासाठी ७६.३२ टक्के ग्रामीण (४६९.७१ लक्ष) व ४५.३४ टक्के शहरी (२३०.४५ लक्ष) अशी मिळून ७००.१६ लक्ष लाभार्थी संख्या निश्चित करण्यात आली आहे. केंद्र शासनाने दिलेल्या इष्टांकाच्या मर्यादेमुळे राष्ट्रीय अन्नसुरक्षा अधिनियम, २०१३ अंतर्गत पात्र लाभार्थ्यांमध्ये पुर्वीच्या लक्ष्य निर्धारित सार्वजनिक वितरण व्यवस्थेमध्ये लाभ घेत असलेल्या काही एपीएल (केशरी) शिधापत्रिकाधारकांचा समावेश झालेला नाही. सध्या विभागातर्फे सुरु असलेले आधार सिडींगचे काम त्याचप्रमाणे देशात करण्यात आलेली सामाजीक-आर्थिक गणना या आधारे सदर लाभार्थ्यांचा राष्ट्रीय अन्नसुरक्षा अधिनियम, २०१३ अंतर्गत समावेश करण्याच्या दृष्टीने लाभार्थी निवड करण्यासाठी सुधारीत निकष ठरविण्याकरिता त्याचप्रमाणे राज्यातील एपीएल (केशरी) मधील शेतकऱ्यांना राष्ट्रीय अन्नसुरक्षा योजनेत समाविष्ट करण्याबाबत निकष ठरविण्याकरिता समिती स्थापन करण्याची बाब शासनाच्या विचाराधीन होती.

**शासन परिपत्रक :-**

वरीलप्रमाणे लाभार्थ्यांची निवड करण्यासाठी सुधारीत निकषांबाबत सल्ला देण्याकरिता श्री. सतीश सुपे, उपसचिव, अन्न, नागरी पुरवठा व ग्राहक संरक्षण विभाग, मंत्रालय, मुंबई यांच्या अध्यक्षतेखाली खालीलप्रमाणे समिती गठीत करण्यात येत आहे:-

- |  |         |
|--|---------|
| १) श्री. सतीश सुपे, उपसचिव, अ.ना.पु.व ग्रा.सं.वि., मंत्रालय                  | अध्यक्ष |
| २) श्रीमती वर्षा ठाकूर, उपआयुक्त (पुरवठा), औरंगाबाद                          | सदस्य   |
| ३) श्री. कि. गो. ठोसर, अवर सचिव, संगणक कक्ष, अ.ना.पु.व ग्रा.सं.वि., मंत्रालय | सदस्य   |

- |   |            |
|---|------------|
| ४) श्री. वि. द. शेवडे, अवर सचिव, ना.पु. २२, अ.ना.पु.व ग्रा.सं.वि., मंत्रालय     | सदस्य      |
| ५) डॉ. मोहन नळदकर, जिल्हा पुरवठा अधिकारी, ठाणे                                  | सदस्य      |
| ६) श्री. हेमंत वाडीकर, कक्ष अधिकारी, ना.पु. २२, अ.ना.पु.व ग्रा.सं.वि., मंत्रालय | सदस्य सचिव |

सदर समितीने तात्काळ बैठका आयोजित करुन दि. ३१ ऑगस्ट, २०१६ पर्यंत आपला अहवाल शासनास सादर करावा. समितीच्या अहवालात यासंदर्भातील पर्याय, निकष, प्रारूप मंत्रिमंडळ टिप्पणी, सादरीकरण व अंमलबजावणीची रुपरेषा याबाबींचा समावेश असेल.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०८२३१६३५१७०३०६ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. द. शेवडे)

शासनाचे अवर सचिव

प्रत,

१. विभागीय आयुक्त, औरंगाबाद
२. जिल्हाधिकारी, ठाणे
३. नियंत्रक, शिधावाटप व संचालक नागरी पुरवठा, मुंबई
४. सर्व उपआयुक्त (पुरवठा)
५. सर्व जिल्हा पुरवठा अधिकारी
६. सर्व अन्नधान्य वितरण अधिकारी
७. सर्व समिती सदस्य
८. मा. प्रधान सचिव यांचे स्वीय सहायक, अन्न, नागरी पुरवठा व ग्राहक संरक्षण विभाग, मंत्रालय, मुंबई
९. निवडनस्ती, ना.पु. २२